

Tryggingarhæddir

(galdandi frá 1.januar 2009)

Við deyða, áðrenn limur er 67 ár...	kr. 500.000,-
Um hjúnafelagi/sambúgvi doyr...	kr. 250.000,-
Hættislig sjúka:	
fyri limin...	kr. 100.000,-
fyri børn...	kr. 60.000,-

Gjald

Tryggingargjaldið verður galdið, við at hetta verður tikið av gjaldinum, ið verður inngaldið til eftirlønina.

Gjaldið fyri samlagstryggingina skal roknast sum skattskyldug inntøka. Sostatt er eitt møguligt útgjald frá tryggingini skattafrítt.

Tryggingargjaldið verður ásett í mun til aldursbýtið hjá tryggjaðu limunum, og kann broytast í mun til hesa gongd.

Úr starvi / farloyvi

Fer limur úr samlagstryggingini, er, eftir ávísam ásetingum, møguleiki fyri at tekna eina persónliga trygging við somu upphæddum, sum eru galdandi fyri samlagstryggingina, uttan at skula lata nýggjar heilsuupplýsingar.

Hendan trygging, og skal teknast áðrenn 2 mánaðir eftir at limur er farin úr samlagstryggingini. Gjaldið fyri ta persónligu tryggingina, verður ásett í mun til tann aldur limurin hevur, tá ið nýggja tryggingin verður teknað.

Fer limur í farloyvi uttan løn, ber til at halda fram í samlagstryggingini, við at rinda sjálvur. Hetta skal í hvørjum føri avtalast við Føroya Handverkarafelag.

Leiðbeining

Ynskist nærri leiðbeining ert tú vælkomín at ringja til LÍV á tlf. 31 1111, ella vitjað heimasíðuna www.liv.fo ella hjá Føroya Handverkarafelag, www.fhf.fo

Samlagstrygging

FHF Føroya Handverkarafelag



Hvør er tryggjaður
Hvør fær útgjald
Veitingar og gjald
Úr starvi / farloyvi



Føroya Handverkarafelag
Hoyvíksvegur 65, Tórshavn
tlf. 312120 - fax 320420



Føroya Lívstrygging
Kopargøta 1, Tórshavn
tlf. 311111 - fax 351110



Føroya Lívstrygging

Vælkomin í samlagstrygging hjá Føroya Handverkarafelag

Hvør er tryggjaður

Allir virknir limir í Føroya Handverkarafelag, eru fevndir av hesi trygging. Tryggingin er bundin fyri allar nevndu limir felagsins.

Tryggingin við deyða fevnr eisini um hjúnafelega hjá limi, ella sambúgva, um hesi hava búð saman í 2 ár ella meira.

Tryggingin fer úr gildi, tá limur ikki longur er í starvi sum virkin limur í felagnum. Tryggingin fer úr gildi tá limur fyllir 67 ár.

Innlíman

Innlíman er treytað av at limurin er fult arbeiðsførur. Við innlíman skal arbeiðsgevari kunna váttast at limur er fult arbeiðsførur.

Tryggingin við deyða tekur við, tá hesir verða settir í starv.

Trygging við Hættisliga sjúku tekur í fyrsta lagi við ein mánað eftir at limurin er komin í starv.

Um limur, av sjúku ella vanlukku, missur arbeiðsføri til 1/3 ella lægri, heldur limur tó fram í tryggingini, gjaldsfrítt, í upp til 3 ár.



Útgjald

Samlagstryggingin gevur útgjald av upphædd við deyða og Hættisliga sjúku. Samlagstryggingin er galdandi bæði í arbeiði og frítíð, annars sambært tryggingartreytum.

Tryggingarhæddin við deyða (sí baksíðuna) verður útgoldin til næsta avvarðandi uttan so, at onnur skrivlig avtala er gjørd við LÍV.

Næsti avvarðandi er í fyrsta lagi hjúnafelegi. Um ongin hjúnafelegi er, verður útgoldið til børn (lívsarvingar). eru ongir lívsarvingar, verður útgoldið sambært arvalógini.

Ynskist tryggingarhæddin útgoldin til onnur enn næsta avvarðandi t.d. sambúgva, skal hetta frábodast skrivliga til LÍV. Sí annars heimasíðuna www.liv.fo, undir tryggingar, samlagstrygging.

Tryggingarupphæddin við Hættisliga sjúku, og um hjúnafelegi doyr, verður útgoldin til limin.

Hættislig sjúka

Samlagstryggingin fevnr eisini um Hættisliga sjúku, ið veitir útgjald, um ein av nevndu sjúkum verður staðfest hjá limi:

- Illkynjaða krabbameinssjúku
- Blóðtøpp í hjartanum
- "Bypass" - skurðviðgerð - Ballónviðkan
- Hjartaloku skurðviðgerð
- Heilabløðing/slag
- Bjølgar á lívæðrum í heilanum,
- Ávisir góðkynjaðir vøkstrir í heila ella mønu
- Disseminerað sklerosa
- ALS (amyotrofisk lateralsklerosa)
- Vøddasvinn
- HIV-ígerð, av blóðgávu ella arbeiðstreytaðari smittu
- AIDS (eyðkvæmi)
- Nýrasvignan
- Størrí vevnaðarflutningur
- Miss av sjónini
- Miss av høyrnini
- Creutzfeldt-Jacob sjúka
- Parkinsons sjúka - Paralysis agitans

Tryggingartreytirnar áseta neyvari reglur – tær kunnu heintast á www.liv.fo undir tryggingar - samlagstrygging.

Doyr limur innan 3 mánaðir frá tí, at Hættisliga sjúkan er staðfest, verður útgjaldið mótroknað í útgjaldinum við deyða.

Um so er, at ein av omanfyri nevndu sjúkum er staðfest áðrenn innlíman í tryggingina, verður endurgjald ikki veitt, um sama sjúka rakar av nýggjum. Limur missir rætt til fleiri útgjöld fyri Hættisliga sjúku, tá útgjald einaferð er farið fram.

Er illkynja krabbamein staðfest áðrenn innlíman í tryggingina, er eingin fullnaður fyri krabbamein, uttan mun til, hvat slag av krabbameini rakar av nýggjum. Tó so, at um tað framman-undan er staðfest í mesta lagi ein illkynja krabbameinssjúka, um sjúkuviðger av hesari sjúku er endað fyri meiri enn 7 árum síðani, er ein nýggj krabbameinssjúka tó fevnd av tryggingini, treytað av at einki afturfall hevur verið í nevnda tíðarskeiði.

Tryggingin fevnr eisini um Hættisliga sjúku fyri børn hjá liminum. Tryggingarhæddin verður útgoldin, um so er, at barn fær staðfest eina av niðanfyri nevndu sjúkum.

- Illkynjaðar krabbameinssjúkur
- Meningitis
- Nýrasvignan
- Miss av sjónini
- Miss av høyrnini
- HIV-ígerð, av blóðflutningi
- AIDS

Hetta er galdandi fyri børn í aldrinum 6 mánaðar til 18 ár. Fyri miss av sjónini og/ella miss av høyrnini, er tó galdandi, at barnið skal vera 2 ár ella eldri, tá ið hetta verður staðfest.

Tryggingin fevnr um hesi børn

- Biologisk børn
- Ættleidd børn
- Fosturbørn, treytað av, at hesi eru skrásett at búgva á sama bústaði sum limurin

Hevur eitt barn fingið staðfest eina Hættisliga sjúku, áðrenn innlíman í tryggingina, er henda sjúka ikki fevnd av tryggingini. Verður tryggingarhæddin útgoldin, fellur tryggingin av viðkomandi barni burtur.